
Jambudvipavarnanam in Brahmandamahapurana

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಜಂಬುದ್ವೀಪವರ್ಣನಂ

Document Information



Text title : Jambudvipa Varnanam from Brahmanda Mahapurana

File name : jambUdvIparNanam.itx

Category : misc

Location : doc_z_misc_general

Transliterated by : Ruma Dewan

Proofread by : Ruma Dewan

Description/comments : Brahmanda Mahapurana vAyuproktaM pUrvabhAgaH . anuShangapAdaH 2.
adhyAyaH 18

Latest update : November 12, 2023

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2023

sanskritdocuments.org

ಬ್ರಹ್ಮಾಂಡಮಹಾಪುರಾಣಾಂತರ್ಗತೇ ಜಂಬುದ್ವೀಪವರ್ಣನಂ



ಸೂತ ಉವಾಚ -

ಮಧ್ಯೇ ಹಿಮವತಃ ಪೃಷ್ಠೇ ಕೈಲಾಸೋ ನಾಮ ಪರ್ವತಃ .
ತಸ್ಮಿನ್ನಿವಸತಿ ಶ್ರೀಮಾನ್ಕುಬೇರಃ ಸಹ ರಾಕ್ಷಸೈಃ .. 1..
ಅಪ್ಸರೋನುಚರೋ ರಾಜಾ ಮೋದತೇ ಹ್ಯಲಕಾಧಿಪಃ .
ಕೈಲಾಸಪಾದಾತ್ಸಂಭೂತಂ ಪುಣ್ಯಂ ಶೀತಜಲಂ ಶುಭಂ .. 2..
ಮದಂ ನಾಮ್ನಾ ಕುಮುದ್ವತ್ಸರಸ್ತೂದಧಿಸನ್ನಿಭಂ .
ತಸ್ಮಾದ್ಧಿವ್ಯಾತ್ಪ್ರಭವತಿ ನದೀ ಮಂದಾಕಿನೀ ಶುಭಾ .. 3..
ದಿವ್ಯಂ ಚ ನಂದನವನಂ ತಸ್ಯಾಸ್ತೀರೇ ಮಹದ್ವನಂ .
ಪ್ರಾಗುತ್ತರೇಣ ಕೈಲಾಸಾದ್ಧಿವ್ಯಂ ಸರ್ವೌಷಧಿಂ ಗಿರಿಂ .. 4..
ರತ್ನಧಾತುಮಯಂ ಚಿತ್ರಂ ಸಬಲಂ ಪರ್ವತಂ ಪ್ರತಿ .
ಚಂದ್ರಪ್ರಭೋ ನಾಮ ಗಿರಿಃ ಸುಶುಭೋ ರತ್ನಸನ್ನಿಭಃ .. 5..
ತಸ್ಯ ಪಾದೇ ಮಹದ್ಧಿವ್ಯಂ ಸ್ವಚ್ಛೋದಂ ನಾಮ ತತ್ಸರಃ .
ತಸ್ಮಾದ್ಧಿವ್ಯಾತ್ಪ್ರಭವತಿ ಸ್ವಚ್ಛೋದಾ ನಾಮ ನಿಮ್ಮಗಾ .. 6..
ತಸ್ಯಾಸ್ತೀರೇ ಮಹದ್ಧಿವ್ಯಂ ವನಂ ಚೈತ್ರರಥಂ ಶುಭಂ .
ತಸ್ಮಿನ್ ಗಿರೌ ನಿವಸತಿ ಮಣಿಭದ್ರಃ ಸಹಾನುಗಃ .. 7..
ಯಕ್ಷನೇನಾಪತಿಃ ಕ್ರೂರೋ ಗುಹ್ಯಕೈಃ ಪರಿವಾರಿತಃ
ಪುಣ್ಯಾ ಮಂದಾಕಿನೀ ಚೈವ ನದೀ ಸ್ವಚ್ಛೋದಕಾ ಚ ಯಾ .. 8..
ಮಹೀಮಂಡಲಮಧ್ಯೇನ ಪ್ರವಿಷ್ಟೇ ತೇ ಮಹೋದಧಿಂ .
ಕೈಲಾಸಾದ್ಧಕ್ಷಿಣೇ ಪ್ರಾಚ್ಯಾಂ ಶಿವಸತ್ತ್ವೌಷಧಿಂ ಗಿರಿಂ .. 9..
ಮನಃ ಶಿಲಾಮಯಂ ದಿವ್ಯಂ ಚಿತ್ರಾಂಗಂ ಪರ್ವತಂ ಪ್ರತಿ .
ಲೋಹಿತೋ ಹೇಮಶೃಂಗಶ್ಚ ಗಿರಿಃ ಸೂರ್ಯಪ್ರಭೋ ಮಹಾನ್ .. 10..
ತಸ್ಯ ಪಾದೇ ಮಹದ್ಧಿವ್ಯಂ ಲೋಹಿತಂ ನಾಮ ತತ್ಸರಃ .
ತಸ್ಮಾತ್ಪುಣ್ಯಃ ಪ್ರಭವತಿ ಲೌಹಿತ್ಯಃ ಸ ನದೋ ಮಹಾನ್ .. 11..
ದೇವಾರಣ್ಯಂ ವಿಶೋಕಂ ಚ ತಸ್ಯ ತೀರೇ ಮಹದ್ವನಂ .
ತಸ್ಮಿನ್ನಿರೌ ನಿವಸತಿ ಯಕ್ಷೋ ಮಣಿಧರೋ ವಶೀ .. 12..
ಸೌಮ್ಯೈಃ ಸುಧಾರ್ಮಿಕೈಶ್ಚೈವ ಗುಹ್ಯಕೇ ಪರಿವಾರಿತಃ .

ಕೈಲಾಸಾದ್ಧಕ್ಷಿಣೇ ಪಾರ್ಶ್ವೇ ಕ್ರೂರಸತ್ತೌಷ್ಠಿಷಧಿರ್ಗಿರಿಃ .. 13..
 ವೃತ್ತಕಾಯಾತ್ಮಿಲೋತ್ಪನ್ನಮಂಜನಂ ತ್ರಿಕಕುಂ ಪ್ರತಿ .
 ಸರ್ವಧಾತುಮಯಸ್ತತ್ರ ಸುಮಹಾನ್ವೈದ್ಯತೋ ಗಿರಿಃ .. 14..
 ತಸ್ಯ ಪಾದೇ ಸರಃ ಪುಣ್ಯಂ ಮಾನಸಂ ಸಿದ್ಧಸೇವಿತಂ .
 ತಸ್ಮಾತ್ಪ್ರಭವತೇ ಪುಣ್ಯಾ ಸರಯೂಲೋಕವಿಶ್ರುತಾ .. 15..
 ತಸ್ಯಾಸ್ತೀರೇ ವನಂ ದಿವ್ಯಂ ವೈಭ್ರಾಜಂ ನಾಮ ವಿಶ್ರುತಂ .
 ಕುಬೇರಾನುಚರಸ್ತತ್ರ ಪ್ರಹೇತಿತನಯೋ ವಶೀ .. 16..
 ಬ್ರಹ್ಮಪಿತೋ ನಿವಸತಿ ರಾಕ್ಷಸೋಽನಂತವಿಕ್ರಮಃ .
 ಅಂತರಿಕ್ಷಚರೈಘೋರೈರ್ಯಾತುಧಾನಶತೈರ್ವೃತಃ .. 17..
 ಅಪರೇಣ ತು ಕೈಲಾಸಾತ್ಪುಣ್ಯಸತ್ತೌಷ್ಠಿಷಧಿರ್ಗಿರಿಃ .
 ಅರುಣಃ ಪರ್ವತಶ್ರೇಷ್ಠೋ ರುಕ್ಮಧಾತುಮಯಃ ಶುಭಃ .. 18..
 ಭವಸ್ಯ ದಯಿತಃ ಶ್ರೀಮಾನ್ಪರ್ವತೋ ಮೇಘಸನ್ನಿಭಃ .
 ಶತಕಂಭಮಯೈಃ ಶುಭೈಃ ಶಿಲಾಜಾಲೈಃ ಸಮಾವೃತಃ .. 19..
 ಶಾತಸಂಖ್ಯೈಸ್ತಾಪನೀಯೈಃ ಶೃಂಗೈರ್ದಿವಮಿವೋಲ್ಲಿಖನ್ .
 ಮುಂಜವಾಂಸ್ತು ಮಹಾದಿವ್ಯೋ ದುರ್ಗಃ ಶೈಲೋ ಹಿಮಾಂಚಿತಃ .. 20..
 ತಸ್ಮಿನ್ನಿರೌ ನಿವಸತಿ ಗಿರೀಶೋ ಧೂಮ್ರಲೋಚನಃ .
 ತಸ್ಯ ಪಾದಾತ್ಪ್ರಭವತಿ ಶೈಲೋದಂ ನಾಮ ತತ್ಸರಃ .. 21..
 ತಸ್ಮಾತ್ಪ್ರಭವತೇ ಪುಣ್ಯಾ ಶಿಲೋದಾ ನಾಮ ನಿಮ್ಮಗಾ .
 ಸಾ ಚಕ್ಷುಃ ಸೀತಯೋರ್ಮಧ್ಯೇ ಪ್ರವಿಷ್ಟಾ ಲವಣೋದಧಿಂ .. 22..
 ತಸ್ಯಾಸ್ತೀರೇ ವನಂ ದಿವ್ಯಂ ವಿಶ್ರುತಂ ಸುರಭೀತಿ ವೈ .
 ಸವ್ಯೋತ್ತರೇಣ ಕೈಲಾಸಾಚ್ಚಿವಃ ಸತ್ತೌಷ್ಠಿಷಧಿರ್ಗಿರಿಃ .. 23..
 ಗೌರಂ ನಾಮ ಗಿರಿಶ್ರೇಷ್ಠಂ ಹರಿತಾಲಮಯಂ ಪ್ರತಿ .
 ಹಿರಣ್ಯಶೃಂಗಃ ಸುಮಹಾನ್ ದಿವ್ಯೋ ಮಣಿಮಯೋ ಗಿರಿಃ .. 24..
 ತಸ್ಯ ಪಾದೇ ಮಹದ್ಧಿವ್ಯಂ ಶುಭಂ ಕಾಂಚನವಾಲುಕಂ
 ರಮ್ಯಂ ಬಿಂದುಸರೋ ನಾಮ ಯತ್ರ ರಾಜಾ ಭಗೀರಥಃ .. 25..
 ಗಂಗಾನಿಮಿತ್ತಂ ರಾಜರ್ಷಿರುವಾಸ ಬಹುಲಾಃ ಸಮಾಃ .
 ದಿವಂ ಯಾಸ್ಯಂತಿ ತೇ ಪುರ್ವೇ ಗಂಗಾತೋಯಪರಿಪ್ಲುತಾಃ .. 26..
 ಮದೀಯಾ ಇತಿ ನಿಶ್ಚಿತ್ಯ ಸಮಾಹಿತಮನಾಃ ಶಿವೇ .
 ತತ್ರ ತ್ರಿಪಥಗಾ ದೇವೀ ಪ್ರಥಮಂ ತು ಪ್ರತಿಷ್ಠಿತಾ .
 ಸೋಮಪಾದಾತ್ಪ್ರಸೂತಾ ಸಾ ಸಪ್ತಧಾ ಪ್ರತಿಪದ್ಯತೇ .. 27..
 ಯೂಪಾ ಮಣಿಮಯಾಸ್ತತ್ರ ವಿತತಾಶ್ಚ ಹಿರಣ್ಮಯಾಃ .

ತತ್ರೇಷ್ಟ್ವಾ ತು ಗತಃ ಸಿದ್ಧಿಂ ಶಕ್ತಃ ಸರ್ವೈಃ ಸುರೈಃ ಸಹ .. 28..
 ದಿವಿ ಚ್ಯಾಯಾಪಥೋ ಯಸ್ತು ಅನುನಕ್ಷತ್ರಮಂಡಲಃ .
 ದೃಶ್ಯತೇ ಭಾಸ್ವರೋ ರಾತ್ರೌ ದೇವೀ ತ್ರಿಪಥಗಾ ತು ನಾ .. 29..
 ಅಂತರಿಕ್ಷಂ ದಿವಂ ಚೈವ ಭಾವಯಂತೀ ಸುರಾಪಗಾ .
 ಭವೋತ್ತಮಾಂಗೇ ಪತಿತಾ ಸಂದುದ್ಧಾ ಯೋಗಮಾಯಯಾ .. 30..
 ತನ್ಯಾ ಯೇ ಬಿಂದವಃ ಕೇಚಿತ್ ಕ್ರುದ್ಧಾಯಾಃ ಪತಿತಾ ಭುವಿ .
 ಕೃತಂ ತು ತೈರ್ಬಿಂದುಸರಸ್ತತೋ ಬಿಂದುಸರಃ ಸ್ಪೃತಂ .. 31..
 ತತೋ ನಿರುದ್ಧಾ ನಾ ದೇವೀ ಭವೇನ ಸ್ಮಯತಾ ಕಿಲ .
 ಚಿಂತಯಾಮಾಸ ಮನಸಾ ಶಂಕರಕ್ಷೇಪಣಂ ಪ್ರತಿ .. 32..
 ಭಿತ್ತ್ವಾ ವಿಶಾಮಿ ಪಾತಾಲಂ ಸ್ರೋತಸಾಗೃಹ್ಯ ಶಂಕರಂ .
 ಜ್ಞಾತ್ವಾ ತನ್ಯಾ ಅಭಿಪ್ರಾಯಂ ಕ್ರೂರಂ ದೇವ್ಯಾಶ್ಚಿಕೇರ್ಷಿತಂ .. 33..
 ತಿರೋಭಾವಯಿತುಂ ಬುದ್ಧಿರಾಸೀದಂಗೇಷು ತಾಂ ನದೀಂ .
 ತನ್ಯಾವಲೇಪಂ ಜ್ಞಾತ್ವಾ ತು ನದ್ಯಾಃಕೃದ್ಧಸ್ತು ಶಂಕರಃ .. 34..
 ನ್ಯರುಣಾಚ್ಚ ಶಿರಸ್ಯೇನಾಂ ವೇಗೇನ ಪತತೀಂ ಭುವಿ .
 ಏತಸ್ಮಿನ್ನೇವ ಕಾಲೇ ತು ದೃಷ್ಟ್ವಾ ರಾಜಾನಮಗ್ರತಃ .. 35..
 ಧಮನೀಸಂತತಂ ಕ್ಷೀಣಂ ಕ್ಷುಧಯಾ ವ್ಯಾಕುಲೇಂದ್ರಿಯಂ .
 ಅನೇನ ತೋಷಿತಶ್ಚಾಹಂ ನದ್ಯರ್ಥಂ ಪೂರ್ವಮೇವ ತು .. 36..
 ಬುದ್ಧಾಃಸ್ಯ ವರದಾನಂ ಚ ಕೋಪಂ ನಿಯತವಾಂಸ್ತು ಸಃ .
 ಬ್ರಹ್ಮಣೋ ವಚನಂ ಶ್ರುತ್ವಾ ಧಾರಯ ಸ್ವರ್ಣದೀಮಿತಿ .. 37..
 ತತೋ ವಿಸರ್ಜಯಾಮಾಸ ಸಂದುದ್ಧಾಂ ಸ್ವೇನ ತೇಜಸಾ .
 ನದೀಂ ಭಗೀರಥಸ್ಯಾರ್ಥೇ ತಪಸೋಗ್ರೇಣ ತೋಷಿತಃ .. 38..
 ತತೋ ವಿಸೃಜ್ಯಮಾನಾಯಾಃ ಸ್ರೋತಸ್ತತ್ಸಪ್ತಧಾ ಗತಂ .
 ತಿಸ್ರಃ ಪ್ರಾಚೀಭಿಮುಖಂ ಪ್ರತೀಚೀಂ ತಿಸ್ರ ಏವ ತು .. 39..
 ನದ್ಯಾಃ ಸ್ರೋತಸ್ತು ಗಂಗಾಯಾಃ ಪ್ರತ್ಯಪದ್ಯತ ಸಪ್ತಧಾ .
 ನಲಿನೀ ಹ್ಲಾದಿನೀ ಚೈವ ಪಾವನೀ ಚೈವ ಪ್ರಾಚ್ಯಗಾಃ .. 40..
 ಸೀತಾ ಚಕ್ಷುಶ್ಚ ಸಿಂಧುಶ್ಚ ಪ್ರತೀಚೀಂ ದಿಶಮಾಸ್ಥಿತಾಃ .
 ಸಪ್ತಮೀ ತ್ವನ್ವಗಾತ್ತಾಸಾಂ ದಕ್ಷಿಣೇನ ಭಗೀರಥಂ .. 41..
 ತನ್ಮಾದ್ಯಾಗೀರಥೀ ಯಾ ನಾ ಪ್ರವಿಷ್ಟಾ ಲವಣೋದಧಿಂ .
 ಸಪ್ತೈತಾ ಭಾವಯಂತೀದಂ ಹಿಮಾಹ್ವಂ ವರ್ಷಮೇವ ತು .. 42..
 ಪ್ರಸೂತಾಃ ಸಪ್ತ ನದ್ಯಸ್ತಾಃ ಶುಭಾ ಬಿಂದುಸರೋದ್ಭವಾಃ .
 ನಾನಾದೇಶಾನ್ಪ್ಲವಯಂತ್ಯೋ ಮ್ಲೇಚ್ಛಪ್ರಾಯಾಂಸ್ತು ಸರ್ವಶಃ .. 43..

ಉಪಗಚ್ಛಂತಿ ತಾಃ ಸರ್ವಾ ಯತೋ ವರ್ಷತಿ ವಾಸವಃ .
 ಶಿಲೀಂಧ್ರಾನ್ಕುಂತಲಾಂಶ್ಚೀನಾನ್ಬರ್ಬರಾನ್ಯವನಾಂಧ್ರಕಾನ್ .. 44..
 ಪುಷ್ಕರಾಂಶ್ಚ ಕುಲಿಂದಾಂಶ್ಚ ಅಂಚೋಲದ್ವಿಚರಾಶ್ಚ ಯೇ .
 ಕೃತ್ವಾ ತ್ರಿಧಾ ಸಿಂಹವಂತಂ ಸೀತಾಽಗಾತ್ಪಶ್ಚಿಮೋದಧಿಂ .. 45..
 ಅಥ ಚೀನಮರೂಂಶ್ಚೈವ ತಾಲಾಂಶ್ಚ ಮಸಮೂಲಿಕಾನ್ .
 ಭದ್ರಾ ಸ್ತುಂಷಾರಾಲ್ಲಾಮ್ಯಾಕಾನ್ಬಾಹ್ಲವಾನ್ಪಾರಟಾನ್ಪಶಾನ್ .. 46..
 ಏತಾಂಜನಪದಾಂಶ್ಚಕ್ಷುಃ ಪ್ಲಾವಯಂತೀ ಗತೋದಧಿಂ .
 ದರದಾಂಶ್ಚ ಸಕಾಶ್ಮೀರಾನ್ ಗಾಂಧರಾನ್ ರೌರಸಾನ್ ಕುಹಾನ್ .. 47..
 ಶಿವಶೈಲಾನಿಂದ್ರಪದಾನ್ವಸತೀಶ್ಚ ವಿಸರ್ಜಮಾನ್ .
 ಸೈಂಧವಾವ್ರಂಧ್ರಕರಕಾಂಭಮರಾಭೀರರೋಹಕಾನ್ .. 48..
 ಶುನಾಮುಖಾಂಶ್ಚೋದ್ಧೃಮರೂನ್ಸಿಂಧುರೇತಾನ್ನಿಷೇವತೇ .
 ಗಂಧರ್ವಕಿನ್ನರಾನ್ಯಕ್ಷಾನ್ವಕ್ಷೋವಿದ್ಯಾಧರೋರಗಾನ್ .. 49..
 ಕಲಾಪಗ್ರಾಮಕಾಂಶ್ಚೈವ ಪಾರದಾಂಸ್ತದ್ಗಣಾನ್ ಖಶಾನ್ .
 ಕಿರಾತಾಂಶ್ಚ ಪುಲಿಂದಾಂಶ್ಚ ಕುರೂನ್ ಸಭರತಾನಪಿ .. 50..
 ಪಂಚಾಲಾನ್ಕಾಶಿಮತ್ಸ್ಯಾಂಶ್ಚ ಮಗಧಾಂಗಾಂಸ್ತಥೈವ ಚ .
 ಸುಹ್ಮೋತ್ತರಾಂಶ್ಚ ವಂಗಾಂಶ್ಚ ತಾಮ್ರಲಿಪ್ತಾಂಸ್ತಥೈವ ಚ .. 51..
 ಏತಾಂಜನಪದಾನ್ಮಾನ್ಯಾನ್ಗಂಗಾ ಭಾವಯತೇ ಶುಭಾನ್ .
 ತತಃ ಪ್ರತಿಹತಾ ವಿಂಧ್ಯಾತ್ಪ್ರವಿಷ್ಟಾ ಲವಣೋದಧಿಂ .. 52..
 ತತಶ್ಚ ಹ್ಲಾದಿನೀ ಪುಣ್ಯಾ ಪ್ರಾಚೀಮಭಿಮುಖಾ ಯಯೌ .
 ಪ್ಲಾವಯಂತ್ಯುಪಭಾಗಾಂಶ್ಚ ನೈಷಧಾಂಶ್ಚ ತ್ರಿಗರ್ತಕಾನ್ .. 53..
 ಧೀವರಾನ್ಯಷಿಕಾಂಶ್ಚೈವ ತಥಾ ನೀಲಮುಖಾನಪಿ .
 ಕೇಕರಾನೌಷ್ಟಕರ್ಣಾಂಶ್ಚ ಕಿರಾತಾನಪಿ ಚೈವ ಹಿ .. 54..
 ಕಾಲೋದರಾನ್ವಿವರ್ಣಾಂಶ್ಚ ಕುಮಾರಾನ್ಸ್ವರ್ಣಭೂಮಿಕಾನ್ .
 ಆಮಂಡಲಂ ಸಮುದ್ರಸ್ಯ ತಿರೋಭೂತಾಂಶ್ಚ ಪೂರ್ವತಃ .. 55..
 ತತಸ್ತು ಪಾವನೀ ಚಾಪಿ ಪ್ರಾಚೀಮೇವ ದಿಶಂ ಯಯೌ .
 ಸುಪಥಾನ್ಪ್ಲಾವಯಂತೀಹ ತ್ವಿಂದ್ರದ್ಯುಮ್ನಸರೋಪಿ ಚ .. 56..
 ತಥಾ ಖರಪಥಾಂಶ್ಚೈವ ವೇತ್ರಶಂಕುಪಥಾನಪಿ .
 ಮಧ್ಯತೋಜಾನಕಿಮಥೋ ಕುಥಪ್ರಾವರಣಾನ್ಯಯೌ .. 57..
 ಇಂದ್ರದ್ವೀಪಸಮುದ್ರಂ ತು ಪ್ರವಿಷ್ಟಾಂ ಲವಣೋದಧಿಂ .
 ತತಸ್ತು ನಲಿನೀ ಪ್ರಾಯಾತ್ ಪ್ರಾಚೀಮಾಶಾಂ ಜವೇನ ತು .. 58..
 ತೋಮರಾನ್ಭಾವಯಂತೀಹ ಹಂಸಮಾರ್ಗಾನ್ಸಹೈಹಯಾನ್ .

ಪೂರ್ವಾಂದೇಶಾಂಶ್ಚ ಸೇವಂತೀ ಭಿತ್ವಾ ಸಾ ಬಹುಧಾಗಿರೀನ್ .. 59..
 ಕರ್ಣಪ್ರಾವರಣಾನ್ವಾಪ್ಯ ಸಂಗತ್ಯಾ ಶ್ವಮುಖಾನಪಿ .
 ಸಿಕತಾಪರ್ವತಮರುಂ ಗತ್ವಾ ವಿದ್ಯಾಧರಾನ್ಯಯೌ .. 60..
 ನಗಮಂಡಲಮಧ್ಯೇನ ಪ್ರವಿಷ್ಟಾ ಲವಣೋದಧಿಂ .
 ತಾಸಾಂ ನದ್ಯುಪನದ್ಯಶ್ಚ ಶತಶೋಽಥ ಸಹಸ್ರಶಃ .. 61..
 ಉಪಗಚ್ಛಂತಿ ತಾಃ ಸರ್ವಾ ಯತೋ ವರ್ಷತಿ ವಾಸವಃ .
 ವಸ್ತೌಕಸಾಯಾಸ್ತೀರೇ ತು ವನಂ ಸುರಭಿ ವಿಶ್ರುತಂ .. 62..
 ಹಿರಣ್ಯಶೃಂಗೇ ವಸತಿ ವಿದ್ವಾನ್ಯಾಭೀರಕೋ ವಶೀ .
 ಯಜ್ಞೋಪೇತಶ್ಚ ಸುಮಹಾನಮಿತೌಜಾಃ ಸುವಿಕ್ರಮಃ .. 63..
 ತತ್ರತ್ಯೈಸ್ತೈಃ ಪರಿವೃತೋ ವಿದ್ವದ್ಭಿರ್ಬ್ರಹ್ಮರಾಕ್ಷಸೈಃ .
 ಕುಬೇರಾನುಚರಾ ಹ್ಯೇತೇ ಚತ್ವಾರಸ್ತು ಸಮಾಃ ಸ್ಮೃತಾಃ .. 64..
 ಏವಮೇವ ತು ವಿಜ್ಞೇಯಾ ಋದ್ಧಿಃ ಪರ್ವತವಾಸಿನಾಂ .
 ಪರಸ್ಪರೇಣ ದ್ವಿಗುಣಾ ಧರ್ಮತಃ ಕಾಮತೋಽರ್ಥತಃ .. 65..
 ಹೇಮಕೂಟಸ್ಯ ಪೃಷ್ಠೇ ತು ವರ್ಚೋವನ್ನಾಮತಃ ಸರಃ .
 ಮನಸ್ವಿನೀ ಪ್ರಭವತಿ ತಸ್ಮಾಜ್ಜ್ಯೋತಿಷ್ಮತೀ ಚ ಯಾ .. 66..
 ಅವಗಾಢೇ ಹ್ಯುಭಯತಃ ಸಮುದ್ರೌ ಪೂರ್ವಪಶ್ಚಿಮೌ .
 ಸರೋ ವಿಷ್ಟುಪದಂ ನಾಮ ನಿಷಧೇ ಪರ್ವತೋತ್ತಮೇ .. 67..
 ತಸ್ಮಾದ್ಧ್ವಯಂ ಪ್ರಭವತಿ ಗಾಂಧರ್ವೀ ನಾಕುಲೀ ಚ ತೈಃ .
 ಮೇರೋಃ ಪಾರ್ಶ್ವಾತ್ಪ್ರಭವತಿ ಹ್ರದಶ್ಚಂದ್ರ ಪ್ರಭೋ ಮಹಾನ್ .. 68..
 ತತ್ರ ಜಂಬೂನದೀ ಪುಣ್ಯಾ ಯಸ್ಯಾ ಜಾಂಬೂನದಂ ಸ್ಮೃತಂ .
 ಪಯೋದಂ ತು ಸರೋ ನೀಲೇ ಸುಶುಭ್ರಂ ಪುಂಡರೀಕವತ್ .. 69..
 ಪುಂಡರೀಕಾ ಪಯೋದಾ ಯ ತಸ್ಮಾನ್ನದ್ಯೌ ವಿನಿರ್ಗತೇ .
 ಶ್ವೇತಾತ್ರವರ್ತತೇ ಪುಣ್ಯಂ ಸರಯೂರ್ಮಾನಸಾದ್ಭಾವಂ .. 70..
 ಜ್ಯೋತ್ಸನ್ನಾ ಚ ಮೃಗಕಾಮಾ ಚ ತಸ್ಮಾದ್ಧ್ವೇ ಸಂಬಭೂವತುಃ .
 ಸರಃ ಕುರುಷು ವಿಖ್ಯಾತಂ ಪದ್ಮಮೀನದ್ವಿಜಾಕುಲಂ .. 71..
 ರುದ್ರ ಕಾಂತಮಿತಿ ಖ್ಯಾತಂ ನಿರ್ಮಿತಂ ತದ್ಭವೇನ ತು .
 ಅನ್ಯೇ ಚಾಪ್ಯತ್ರ ವಿಖ್ಯಾತಾಃ ಪದ್ಮಮೀನದ್ವಿಜಾಕುಲಾಃ .. 72..
 ನಾಮ್ನಾ ಹ್ರದಾ ಜಯಾ ನಾಮ ದ್ವಾದಶೋದಧಿಸನ್ನಿಭಾಃ .
 ತೇಭ್ಯಃ ಶಾಂತಾ ಚ ಮಾದ್ವೀ ಚ ದ್ವೇ ನದ್ಯೌ ಸಂಬಭೂವತುಃ .. 73..
 ಯಾನಿ ಕಿಂಪುರುಷಾದ್ಯಾನಿ ತೇಷು ದೇವೋ ನ ವರ್ಷತಿ .
 ಉದ್ಭಿದಾನ್ಯುದಕಾನ್ಯತ್ರ ಪ್ರವಹಂತಿ ಸರಿದ್ವರಾಃ .. 74..

ಋಷಭೋ ದುಂದುಭಿಶ್ಚೈವ ಧೂಮ್ರಶ್ಚ ಸುಮಹಾಗಿರಿಃ .
 ಪೂರ್ವಾಯತಾ ಮಹಾಪರ್ವಾ ನಿಮಗ್ನಾ ಲವಣಾಂಭಸಿ .. 75..
 ಚಂದ್ರಃ ಕಾಕಸ್ತಥಾ ದ್ರೋಣಃ ಸುಮಹಾಂತಃ ಶಿಲೋಚ್ಚಯಾಃ .
 ಉದಗ್ಯಾತಾ ಉದೀಚ್ಯಾಂತಾ ಅವಗಾಥಾ ಮಹೋದಧಿಂ .. 76..
 ಸೋಮಕಶ್ಚ ವರಾಹಶ್ಚ ನಾರದಶ್ಚ ಮಹೀಧರಃ .
 ಪ್ರತೀಚ್ಯಾಮಾಯತಾಸ್ತೇ ವೈ ಪ್ರವಿಷ್ಟಾ ಲವಣೋದಧಿಂ .. 77..
 ಚಕ್ರೋ ಬಲಾಹಕಶ್ಚೈವ ಮೈನಾಕೋ ಯಶ್ಚ ಪರ್ವತಃ .
 ಆಯತಾಸ್ತೇ ಮಹಾಶೈಲಾಃ ಸಮುದ್ರಂ ದಕ್ಷಿಣಂ ಪ್ರತಿ .. 78..
 ಚಕ್ರಮೈನಾಕಯೋರ್ಮಧ್ಯೇ ವಿದಿಶಂ ದಕ್ಷಿಣಾಂ ಪ್ರತಿ .
 ತತ್ರ ಸಂವರ್ತಕೋ ನಾಮ ಸೋಽಗ್ನಿಃ ಪಿಬತಿ ತಜ್ಜಲಂ .. 79..
 ನಾಮ್ನಾ ಸಮುದ್ರವಾಸಸ್ತು ಔರ್ವಃಸ ವಡವಾಮುಖಃ .
 ದ್ವಾದಶೈತೇ ಪ್ರವಿಷ್ಟಾ ಹಿ ಪರ್ವತಾ ಲವಣೋದಧಿಂ .. 80..
 ಮಹೇಂದ್ರ ಭಯವಿತ್ರಸ್ತಾಃ ಪಕ್ಷಚ್ಛೇದಭಯಾತ್ಪುರಾ .
 ಯದೇತದ್ಧೃಶ್ಯತೇ ಚಂದ್ರೇ ಶ್ವೇತೇ ಕೃಷ್ಣಶಶಾಕೃತಿ .. 81..
 ಭಾರತಸ್ಯ ತು ವರ್ಷಸ್ಯ ಭೇದಾಸ್ತೇ ನವ ಕೀರ್ತಿತಾಃ .
 ಇಹೋದಿತಸ್ಯ ದೃಶ್ಯಂತೇ ಯಥಾನ್ಯೇಽನ್ಯತ್ರ ಚೋದಿತೇ .. 82..
 ಉತ್ತರೋತ್ತರಮೇತೇಷಾಂ ವರ್ಷಮುದ್ದಿಶ್ಯತೇ ಗುಣೈಃ .
 ಆರೋಗ್ಯಾಯುಃ ಪ್ರಮಾಣಾನಾಂ ಧರ್ಮತಃ ಕಾಮತೋಽರ್ಥತಃ .. 83..
 ಸಮನ್ವಿತಾನಿ ಭೂತಾನಿ ಪುಣ್ಯೈರೇತೈಸ್ತು ಭಾಗಶಃ .
 ವಸಂತಿ ನಾನಾಜಾತೀನಿ ತೇಷು ವರ್ಷೇಷು ತಾನಿ ವೈ .
 ಇತ್ಯೇಷಾ ಧಾರಯಂತೀದಂ ಪೃಥ್ವೀ ವಿಶ್ವಂ ಜಗತ್ಸ್ಥಿತಂ .. 84..
 .. ಇತಿ ಬ್ರಹ್ಮಾಂಡಮಹಾಪುರಾಣೇ ಜಂಬೂದ್ವೀಪವರ್ಣನಂ ..
 .. ಬ್ರಹ್ಮಾಂಡಮಹಾಪುರಾಣಂ . ವಾಯುಪ್ರೋಕ್ತಂ ಪೂರ್ವಭಾಗಃ . ಅನುಷಂಗಪಾದಃ

- 2.


ಅಧ್ಯಾಯಃ 18 - ಜಂಬೂದ್ವೀಪವರ್ಣನಂ ..


.. brahmANDamahApurANam . vAyuproktaM pUrvabhAgaH . anuSha NgapAdaH - 2.
 adhyAyaH 18 - jambUdvIpavarNanam ..

Notes:

Brahmāṇḍa Mahā-Purāṇa ಬ್ರಹ್ಮಾಂಡ ಮಹಾಪುರಾಣ ; in this chapter has the description about the continent Jambūdvīpa ಜಂಬೂದ್ವೀಪ that has Bhāratavarṣa ಭಾರತವರ್ಷ as one of it's subcontinent. Mount Kailāsa ಕೈಲಾಸ ಶೈಲ is described along with the story that involves śiva ಶಿವ, Bhagīratha ಭಗೀರಥ and manifestation of River Gaṅgā ಗಂಗಾ.

Encoded and proofread by Ruma Dewan

——
Jambudvipavarnanam in Brahmandamahapurana
pdf was typeset on November 15, 2023

——
Please send corrections to sanskrit@cheerful.com

